

मंत्रालयातील सहायक व राज्य शासनाकडील
लघुलेखक (निम्नश्रेणी) यांना दिनांक १.१.१९८६
ते ३१.१२.१९९३ या कालावधीतील वेतनाची
थकबाकी देण्याबाबत -
भविष्य निर्वाह निधी खात्यात जमा करण्यात
आलेल्या रकमेवर व्याज अदा करण्याबाबत.

महाराष्ट्र शासन,
वित्त विभाग,

शासन निर्णय क्रमांक : वेपुर १२०१/प्र.क्र. ७/सेवा-९

मंत्रालय, मुंबई ४०० ०३२.

दिनांक : २७ नोव्हेंबर २००१.

- वाचा :-
- १) शासन निर्णय, वित्त विभाग, क्रमांक : वेपुर १२९०/प्र.क्र. ७४/९४/सेवा-१०, दिनांक २२ एप्रिल १९९४.
 - २) शासन अधिसूचना, वित्त विभाग, क्रमांक : वेपुर १२९४/सुधारणा-१८९/ सेवा-१०, दिनांक १० जून १९९४.
 - ३) शासन निर्णय, वित्त विभाग, क्रमांक : वेपुर १२९९/प्र.क्र. २५/९९/सेवा-१०, दिनांक ७ सप्टेंबर १९९९.

शासन निर्णय

राज्यातील लघुलेखक (निम्नश्रेणी) व मंत्रालयातील सहायक यांना वर अनुक्रमांक १ येथे नमूद केलेल्या दिनांक २२.४.१९९४ च्या आदेशानुसार रु.१६४०-६०-२६००-दरो-७५-२९०० ही पुनःसुधारित वेतनश्रेणी दिनांक १.१.१९८६ पासून काल्पनिकरीत्या मंजूर करण्यात आली होती. तसे करताना दिनांक १ जानेवारी १९८६ ते ३१ डिसेंबर १९९३ या कालावधीतील यासंबंधातील थकबाकी संबंधितांना अनुज्ञेय करण्यात आली नव्हती. ही थकबाकी मिळावी म्हणून अर्जदारांनी त्यांचे मूळ अर्ज क्रमांक : ३९४०/९२ व ७७४/९४ महाराष्ट्र प्रशासकीय न्यायाधिकरण येथे दाखल केले होते. या अर्जावर महाराष्ट्र प्रशासकीय न्यायाधिकरणाने ही थकबाकी संबंधितांना ६ महिन्यांच्या आत अदा करावी असा निर्णय दिनांक ४ सप्टेंबर १९९८ रोजी दिला.

२) शासनातर्फे क्रमांक : १५५९/९९ या याचिके अन्वये महाराष्ट्र प्रशासकीय न्यायाधिकरणाने दिलेल्या दिनांक ४ सप्टेंबर १९९८ च्या आदेशास अंतरिम स्थगिती द्यावी अशी प्रार्थना उच्च न्यायालय, मुंबई यांना करण्यात आलेली आहे. राज्य शासनाचे हे अपील उच्च न्यायालय, मुंबई येथे प्रलंबित आहे.

३) महाराष्ट्र प्रशासकीय न्यायाधिकरणाच्या मुंबई खंडपीठाकडे उपरोक्त अर्जदारांनी उपरोल्लिखित मूळ अर्ज क्रमांक : ३९४०/९२ व ७७४/९४ मध्ये न्यायाधिकरणाच्या आदेशांची अंमलबजावणी न केल्याबद्दल अवमान याचिका क्रमांक : ३५९/९९ दाखल केली होती. या अवमान याचिकेसंदर्भात महाराष्ट्र प्रशासकीय न्यायाधिकरणाने, "संबंधितांना प्रदान करावयाच्या थकबाकीच्या संदर्भातील त्यांच्या दिनांक ४ सप्टेंबर १९९८ च्या आदेशाची अंमलबजावणी दिनांक १ ऑक्टोबर १९९९ पूर्वी करावी" असा निर्णय दिला होता.

४.१. मा. महाराष्ट्र प्रशासकीय न्यायाधिकरणाच्या सदर निर्णयाच्या अनुषंगाने, शासनाने वर अनुक्रमांक ३ येथे नमूद केलेल्या शासन निर्णयान्वये

(अ) राज्य शासनाकडील लघुलेखक (निम्नश्रेणी) तसेच मंत्रालय, महाराष्ट्र लोकसेवा आयोग, महाराष्ट्र विधानमंडळ सचिवालय व लोक आयुक्त व उपलोक आयुक्त यांचे कार्यालयातील सहायकांना रु. १६४०-२९००

या सुधारित वेतनश्रेणीत वेतन निश्चितीपोटी देय होणारी दिनांक १ जानेवारी १९८६ ते ३१ डिसेंबर १९९३ या कालावधीतील थकबाकी मंजूर करून ती त्यांच्या भविष्य निर्वाह निधी खात्यामध्ये वर्ग करण्यात यावी. आणि,
(ब) दिनांक १ जानेवारी १९८६ ते हे आदेश निर्गमित होण्याच्या तारखेपर्यंतच्या कालावधीत जे कर्मचारी सेवानिवृत्त झाले आहेत किंवा इतर कारणामुळे सेवेत नाहीत अशांच्या बाबतीत देखील उपरोक्त थकबाकी त्यांना देय होईल व ही थकबाकी अशा कर्मचा-यांना रोखीने प्रदान करण्यात यावी असे आदेश देण्यात आले.

४.२ सदर आदेशाच्या अनुषंगाने भविष्य निर्वाह निधी खात्यात जमा करण्यात आलेल्या रक्कमेवर कोणत्या तारखेपासून व्याज अनुज्ञेय करण्यात यावे तसेच सदर रक्कमेतून भविष्य निर्वाह निधी नियमाच्या तरतूदीनुसार अग्रिम संबंधितांना मंजूर करण्यात यावे किंवा कसे याबाबतचा प्रश्न शासनाच्या विचाराधीन होता.

५. शासन आता असे आदेश देत आहे की शासन निर्णय, वित्त विभाग, क्रमांक : वेपुर १२९९ / प्र.क्र. २५/९९ / सेवा-१०, दिनांक ७ सप्टेंबर १९९९ अन्वये संबंधित कर्मचा-यांच्या भविष्य निर्वाह निधी खात्यात जमा करण्यात आलेल्या थकबाकीच्या रकमेवर दिनांक १ ऑक्टोबर १९९९ पासून व्याज अनुज्ञेय करण्यात यावे. तसेच भविष्य निर्वाह निधी नियमातील तरतूदीच्या अधीन तसेच न्यायालयाच्या निर्णयाच्या अधिन राहून सदर रक्कमेमधून संबंधितांना अग्रिम मंजूर करण्यास हरकत नाही.

महाराष्ट्राचे राज्यपाल यांच्या आदेशानुसार व नावाने,

(श. वि. लागवणकर
शासनाचे सहसचिव.

प्रति

महालेखापाल-१ (लेखा परीक्षा), महाराष्ट्र, मुंबई.
महालेखापाल-२ (लेखा परीक्षा), महाराष्ट्र, नागपूर.
महालेखापाल-१ (लेखा व अनुज्ञेयता), महाराष्ट्र, मुंबई.
महालेखापाल-२ (लेखा व अनुज्ञेयता), महाराष्ट्र, नागपूर.
अधिदान व लेखाधिकारी, मुंबई.
निवासी लेखा परीक्षा अधिकारी, मुंबई.
राज्यपालांचे सचिव.
मुख्यमंत्र्यांचे प्रधान सचिव / उप मुख्यमंत्र्यांचे प्रधान सचिव.
मंत्रालयीन सर्व विभाग.
*प्रबंधक, उच्च न्यायालय (मूळ शाखा), मुंबई.
*प्रबंधक, उच्च न्यायालय (अपील शाखा), मुंबई.
*सचिव, महाराष्ट्र लोकसेवा आयोग, मुंबई.
*सचिव, महाराष्ट्र विधानमंडळ सचिवालय, मुंबई.
*प्रबंधक, लोक आयुक्त व उप लोक आयुक्त यांचे कार्यालय, मुंबई.
संचालक, लेखा व कोषागरे संचालनालय.
मुख्य लेखा परिक्षक, स्थानिक निधी हिशेब, मुंबई / पुणे / नाशिक / औरंगाबाद / नागपूर / अमरावती.
सर्व प्रशासकीय विभागांच्या अधिपत्याखालील विभाग प्रमुख / कार्यालय प्रमुख.
सर्व अकृषि व कृषि विद्यापिठांचे कुल सचिव.
सर्व जिल्हा परिषदांचे मुख्य कार्यकारी अधिकारी.
सर्व जिल्हा कोषागर अधिकारी.
निवड नस्ती, वित्त विभाग, सेवा-९.

* पत्राद्वारे